

شے خے تریکت، امریئے اہلے سُننات، بانیے دا وتے ایسلا می، هجڑتے ابلالا ماؤں لانا اب بولالا  
مُھمّد ایلیاس ابٹھار کا دیری رجھی وَمَنْ يَعْلَمْ إِلَّا هُوَ کے ملکوچھات کا تھریری گول دستا

# سफھات

## اچھی رکھنے والی گیجا اؤں کے بارے میں 16 سووال جواب

کوئں سا نمک ایسٹ مال کرنا چاہیے ?

03

سپھات 16

فل، خانا خانے سے پہلے خانا چاہیے

05

بُڈاپے میں سپھات مند رہنے

09

بُڈن کم کرنے کا تریکا

14



شے خے تریکت، امریئے اہلے سُننات، بانیے دا وتے ایسلا می، هجڑتے ابلالا ماؤں لانا اب بولالا  
مُھمّد ایلیاس ابٹھار کا دیری رجھی وَمَنْ يَعْلَمْ إِلَّا هُوَ الغاییہ

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ النُّبُوٰتِ  
أَمَّا بَعْدُ فَقَاعُودٌ بِالشَّهِيْدِ مِنَ الشَّيْطَنِ الرَّجِيْمِ بِسْمِ اللّٰهِ الرَّحْمَنِ الرَّحِيْمِ

### किताब पढ़ने की दुआ

अज़ : शैखे तरीक़त, अमीरे अहले सुन्नत, बानिये दावते इस्लामी, हज़रते अल्लामा मौलाना अबू बिलाल मुहम्मद इल्यास अन्तार क़ादिरी रज़िवी

दामेथ بِرَبِّكُمْهُ اَعُلَيْهِ دَعْوَةٌ  
दुनी दिलाब या इस्लामी सबक पढ़ने से पहले नीचे दी हुई दुआ पढ़ लीजिये जो कुछ पढ़ेंगे याद रहेगा। दुआ ये है :

**اللَّٰهُمَّ افْتَحْ عَلَيْنَا حِكْمَتَكَ وَلَا شُرُّ  
عَلَيْنَا رَحْمَتَكَ يَا ذَالْجَلَلِ وَالْأَكْرَامِ**

तरजमा : ऐ अल्लाह पाक ! हम पर इल्मो हिक्मत के दरवाजे खोल दे और हम पर अपनी रहमत नाज़िल फ़रमा ! ऐ अज़मत और बुजुर्गी वाले । (सُسْتَنْرَفْ ج ٤، دار الفكريبروت)

नोट : अब्वल आखिर एक एक बार दुरूद शरीफ पढ़ लीजिये ।

तालिबे ग़मे मदीना  
व बक़ीअ़ व मग़िफ़रत



13 शब्वानुल मुकर्रम 1428 हि.

### ट्रान्सलेशन डिपार्टमेन्ट (दा'वते इस्लामी इन्डिया)

ये हरिसाला “सिह्हत अच्छी रखने वाली गिज़ाओं के बारे में 16 सुवाल जवाब”

मजलिसे अल मदीनतुल इल्मिय्या (दा'वते इस्लामी) ने उर्दू ज़बान में मुरत्तब किया है। ट्रान्सलेशन डिपार्टमेन्ट ने इस रिसाले को हिन्दी रस्मुल ख़त में तरतीब दे कर पेश किया है और मक्तबतुल मदीना से शाएअ़ करवाया है।

इस रिसाले में अगर किसी जगह कमी बेशी या ग़लती पाएं तो ट्रान्सलेशन डिपार्टमेन्ट को (ब ज़रीअ़ WhatsApp, Email या SMS) मुत्तलअ़ फ़रमा कर सवाब कमाइये ।

### राबिता : ट्रान्सलेशन डिपार्टमेन्ट

फैज़ाने मदीना, त्री कोनिया बग़ीचे के पास, मिरज़ापूर, अहमदआबाद-1, गुजरात ।

الْحَمْدُ لِلّٰهِ رَبِّ الْعُلَمَاءِ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ ط  
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ ط بِسْمِ اللّٰهِ الرَّحْمٰنِ الرَّحِيمِ ط

## سیہوت اچ्छی رکھنے والی گیجاوں کے بارے में

### 16 सुवाल जवाब

**दुआए खलीफए अन्तार :** या रब्बल मुस्तफ़ा ! जो कोई 15 सफ़हात का रिसाला : “सیہوت اچ्छی رکھने والी گیجاوں के बारे में 16 सुवाल जवाब” पढ़ या सुन ले उस को बीमारियों से महफूज़ फ़रमा कर सिह़तों तन्दुरस्ती अ़त़ा फ़रमा और उस को मां बाप समेत वे हिसाब बग़्धा दे ।

اوین بجا وَخَاتَمِ النَّبِيِّنَ صَلَّى اللّٰهُ عَلَيْهِ وَسَلَّمَ

### दुर्सद शरीफ की फ़ज़ीलत

**फ़रमाने आखिरी नबी :** صَلَّى اللّٰهُ عَلَيْهِ وَسَلَّمَ : बरोजे कियामत लोगों में से मेरे करीब तर वोह होगा जिस ने दुन्या में मुझ पर ज़ियादा दुर्सदे पाक पढ़े होंगे । (ترمذی، حدیث: 27/484)

صَلُّوا عَلَى الْحَبِيبِ ﴿۲﴾ صَلَّى اللّٰهُ عَلَى مُحَمَّدٍ

**सुवाल :** रोज़ाना सुब्ध नाश्ते में अन्डे खाना सिह़त के लिये कैसा है ?

**जवाब :** वोह देसी मुर्गी जो छूटी फिरती है उस के अन्डे अच्छे होते हैं लिहाज़ा उस के देसी अन्डे खाए जाएं । अन्डा वैसे बड़ा मुफ़्कद है और इस में काफ़ी گिज़ाई अज्ञा हैं । सफ़ेदी के अलग ख़वास हैं, ज़र्दी के अलग फ़्काइद हैं । बन्दों की अपनी अपनी कैफ़िय्यात होती हैं, अगर मुवाफ़िक़ हो तो ज़र्दी और सफ़ेदी दोनों खाई जा सकती हैं । दोनों इकठ्ठे मुवाफ़िक़ न हों तो जिन्हें सफ़ेदी मुवाफ़िक़ आती हो वोह सफ़ेदी खाएं और जिन्हें फ़क़त ज़र्दी मुवाफ़िक़ आती हो वोह ज़र्दी खाएं । उम्र के साथ साथ हاج़िमे की कारकर्दगी

में फ़र्क पड़ता है लिहाज़ा जिसे एक अन्डा हज़म हो जाता हो वोह एक खा ले और जिसे दो तीन भी हज़म हो जाते हों वोह भले दो तीन खा ले। हर एक की जिसमानी कैफ़िय्यात अलग अलग होती हैं, बा'ज़ ऐसे भी होंगे जिन्हें अन्डा खाते ही ख़ारिश शुरूअ़ हो जाती होगी या अन्डा पेट में क़ब्ज़ा जमा लेता होगा और हज़म न होने के सबब परेशान करता होगा तो अपनी अपनी कैफ़िय्यत के मुताबिक़ अन्डा इस्ति'माल करना चाहिये। अगर किसी को पूरा अन्डा हज़म नहीं होता तो वोह आधा खा ले, आधा भी नहीं चलता तो चौथाई खा ले। बहर ह़ाल कुछ न कुछ अन्डा खाना चाहिये कि येह भी अल्लाह पाक की ने 'मत है और इस के भी अपने फ़्राइद हैं।

(मल्फूज़ाते अमीरे अहले सुन्नत, 2/154)

**सुवाल :** बा'ज़ लोग दूध में कच्चा अन्डा डाल कर पीते हैं, क्या येह सिहूत के लिये मुफ़ीद है ?

**जवाब :** दूध और अन्डा दोनों चीजें मुफ़ीद हैं लिहाज़ा जिस को दूध और अन्डा हज़म हो जाता हो तो वोह दोनों को मिला कर इस्ति'माल कर सकता है बल्कि मुम्किन है कि जिसे अकेला अन्डा खाने से Side Effect (मन्फ़ी असरात) होते हैं तो दूध के साथ मिला कर खाने से उस में कमी आ जाए दूध और अन्डा दोनों एक साथ मुवाफ़िक़ हैं या नहीं ? इस की मालूमात की दो सूरतें हैं : एक येह कि अपना तजरिबा हो कि अन्डा और दूध दोनों को मिला कर इस्ति'माल करना इसे फ़ाएदा देता है या नुक़सान। दूसरी सूरत येह है कि अपने त़बीब से मश्वरा कर लिया जाए। याद रहे कि डॉक्टर हमेशा एक रखना चाहिये। कई डॉक्टरों के पास फिरने वाला काम्याब नहीं होता क्यूं कि बा'ज़ दवाएं Side Effect (मन्फ़ी असरात) भी करती हैं। एक

डॉक्टर मछ्सूस कर लेंगे तो उस को मरीज़ की कैफियत पता होगी कि कौन सी दवा इसे चलती है और कौन सी दवा से इसे एलर्जी हो जाती है, किस दवा से इस के पेट में गड़बड़ हो जाती है और किस दवा से इस की नींद उड़ जाती है वगैरा वगैरा। बहर हाल अपने त़बीब से मशवरा कर लिया जाए कि मुझे अन्डा खाना मुफ़ीद है या नहीं? (मल्फूज़ाते अमीरे अहले सुन्त, 2/154)

**सुवाल :** खाने में समुन्दरी नमक इस्त'माल किया जाए या कान का नमक? जो डीलर मुनाफ़अ के लिये नमक में मिलावट कर के बेचते हैं उन के बारे में आप क्या फ़रमाते हैं?

**जवाब :** मेरी नाकिस मा'लूमात के मुताबिक पहाड़ी नमक जिसे लाहोरी नमक भी कहते हैं येह ज़ियादा मुफ़ीद है। हम लोग बड़ा पीस ले कर उसे कूट कर इस्त'माल करते हैं। लाहोरी नमक पिसा हुवा भी मिलता है लेकिन उस में कंकर पथ्थर का मिक्स होना मुम्किन है इस लिये कि मिलावट करने वाले तो पानी में भी मिलावट कर के मिनरल बॉटर के नाम पर बेचते हैं। तरक़की याफ़ता ममालिक में सख्ती होती है जिस के सबब वहां ख़ालिस पानी दस्त याब हो जाता है लेकिन कम तरक़की याफ़ता ममालिक में मिलावटें ज़ियादा होती हैं। लिहाज़ा मिलावट करने वाले नमक में भी पथ्थर वगैरा पीस देते होंगे। अल्लाह पाक उन्हें हिदायत दे कि इतनी सस्ती चीज़ में भी मिलावट करते हैं और पैसे खींचने के लिये लोगों की जानों से खेलते हैं। नमक में अगर मिलावट को चेक करना चाहें तो थोड़ा सा नमक पानी में घुला लें, अगर नमक घुलने के बा'द कुछ ज़र्रत पानी की तह में नज़र आएं तो येह मिलावट वाला कचरा होगा जो पानी में घुला नहीं।

(मल्फूज़ाते अमीरे अहले सुन्त, 2/115)

**सुवाल :** क्या हर मौसिम में गर्म पानी ही पीना चाहिये ? नीज़ क्या गर्म पानी हर शख्स के लिये मुफ़्रीद है ?

**जवाब :** त्रिभ्वी तौर पर गर्म पानी पीना मुफ़्रीद है। एक कौल के मुताबिक़ सर्दियों में गर्म पानी पीने से बीमारियों से तहफ़फ़ुज़ हासिल होता है। मुम्किन है कि अपनी अपनी तबीअत के मुताबिक़ ऐसी चीज़ें फ़ाएदा करती हों लिहाज़ा ये ही भी हो सकता है कि किसी को गर्म पानी पीने से फ़ाएदा न हो। इस तरह का इलाज अपने तबीब (डॉक्टर) के मश्वरे से करना मुफ़्रीद होता है। तबीब एक ही होना चाहिये कि उसे मरीज़ के मिजाज का पता होता है कि कौन सी दवा उसे मुवाफ़िक़ है और किस से Side Effect (मन्फ़ी असर) हो जाता है। नए नए तबीबों के पास जाएंगे तो उन्हें पता नहीं चलेगा। बहर हाल उम्मी तौर पर गर्म पानी पीना फ़ाएदे मन्द है।

(मल्फूज़ाते अमीरे अहले सुन्नत, 2/171)

**सुवाल :** अक्सर देखा है कि आप खाना शुरूअ़ करने से क़ब्ल पानी पीते हैं, इस की क्या वजह है ?

**जवाब :** अतिभ्वा ने हिफ़ज़ाने सिंहृत के चन्द उसूल बताए हैं जिन में से एक ये ही है कि हर चीज़ को उस के मुनासिब वक्त ही में खाना फ़ाएदा देता है जब कि इस में बे एहतियाती मुजिरें सिंहृत हो सकती हैं। इसी उसूल के पेशे नज़र खाने से क़ब्ल पानी पीने को मुफ़्रीदे सिंहृत बताते हैं। त्रिभ्वी नुक़त़ए नज़र से फल खाने से पहले भी पानी पीना मुफ़्रीद है। इसी तरह चाय से पहले पानी पीना भी फ़ाएदे मन्द है। (मल्फूज़ाते अमीरे अहले सुन्नत, 1/24)

**सुवाल :** क्या खाना खाने से पहले पानी पी सकते हैं ?

**जवाब :** जी हाँ ! खाना खाने से पहले पानी पीने में हरज नहीं क्यूं कि सुना

और पढ़ा है कि खाने से पहले पानी पीने से आंतें रवां हो जाती हैं। जो लोग भारी गिज़ाएं अपने पेटों में डालते हैं और कबाब समोसों पर झपटते हैं वोह डोक्टरों के यहां धक्के खाते फिरते हैं। (मल्फूज़ाते अमीरे अहले सुन्नत, 8/52)

**सुवाल :** फल, खाना खाने से पहले खाना चाहिये या बा'द में ?

**जवाब :** उसूलन फल (Fruit) भी खाने से पहले खाना चाहिये लेकिन हमारे यहां आज कल फल उमूमन खाने के बा'द खाया जाता है। इमाम मुहम्मद बिन मुहम्मद बिन मुहम्मद ग़ज़ाली رَحْمَةُ اللّٰهِ عَلَيْهِ فَرَسِّمَاتे हैं : अगर फल हों तो पहले वोह पेश किये जाएं कि तिब्बी लिहाज़ से इन का पहले खाना ज़ियादा मुवाफ़िक़ है, येह जल्द हज़्म होते हैं लिहाज़ इन को मे'दे के निचले हिस्से में होना चाहिये और कुरआने पाक से भी फल के मुक़द्दम (या'नी पहले) होने पर आगाही हासिल होती है। चुनान्चे कुरआने पाक में अल्लाह पाक ने इशाद फ़रमाया : ﴿وَنَا كَهُوٌ مِّنَ الْمَلَائِكَةِ حَمِيرُونَ﴾ (بٌ 27, الواقع: 20) तरजमए कन्जुल ईमान : “और मेवे जो पसन्द करें।” फिर इस के बा'द फ़रमाया : ﴿وَلَحْمٌ طَيْرٌ مِّنَ الْمَلَائِكَةِ حَمِيرُونَ﴾ (بٌ 27, الواقع: 21) तरजमए कन्जुल ईमान : “और परिदों का गोश्त जो चाहें।” फिर फलों के बा'द खाने में गोश्त और सरीद को मुक़द्दम करना अफ़्ज़ुल है (या'नी फलों के इलावा दीगर खाने हों तो पहले फल खाएं फिर गोश्त व सरीद)।<sup>(1)</sup> आ'ला हज़रत رَحْمَةُ اللّٰهِ عَلَيْهِ रिवायत नक़्ल करते हैं : खाने से पहले तरबूज़ खाना पेट को ख़बू धो देता है और बीमारी को जड़ से ख़त्म कर देता है।<sup>(2)</sup> (मल्फूज़ाते अमीरे अहले सुन्नत, 1/24)

**सुवाल :** सेब खाने के कुछ फ़वाइद इशाद फ़रमा दीजिये।

**जवाब :** जनवरी 2017 के “माहनामा फैज़ाने मदीना” के सफ़हा नम्बर

<sup>2</sup>... फ़तावा रज़विय्या, 5/442

21/احياء العلوم... 1

29 पर सेब के फ़्लाइट कुछ इस तरह बयान किये गए हैं : फलों में सेब को सब से ज़ियादा तुवानाई बख़्शा (या'नी ताक़त देने वाला) समझा जाता है। ये ह एक खुश ज़ाएक़ा और एनर्जी से भरपूर फल है। सेब (या'नी Apple) के बारे में कहा जाता है कि “नाश्ते में एक सेब खाइये, कभी डोक्टर के पास न जाइये।” सेब के बे शुमार फ़्लाइट में से चन्द पेशे ख़िदमत हैं : ① सेब दिलो दिमाग़ को फ़रहत पहुंचाता है ② दिल को ताक़त देता और घबराहट दूर करता है ③ सेब ख़ून पैदा करता और चेहरे का रंग निखारता है ④ सेब जिगर (या'नी लीवर) की इस्लाह करता, मे'दे को ताक़त देता है ⑤ नहार मुंह (या'नी ख़ाली पेट) सेब, दूध के साथ सिंहृत बख़्शा है ⑥ सेब का ज्यूस पेट और आंतों के जरासीम मारता है ⑦ सेब दांतों और मसूड़ों को मज़बूत करता है ⑧ पेचिश, टाईफ़ाईड, तपे दिक़ और खांसी में मुफ़ीद है। गले की टीबी को “तपे दिक़” कहा जाता है और पेचिश मोशन टाइप का मरज़ है जिस में बा'ज़ अवक़ात ख़ून और पीप भी आता है। ⑨ सेब का मुरब्बा दिलो दिमाग़ को मज़बूत करता है ⑩ सेब नज़र और हाफ़िज़ा तेज़ करता है ⑪ सेब पथरी की रोकथाम में अहम किरदार अदा करता है ⑫ कच्चा सेब गर्म कर के वरम (या'नी सूजन) पर लगाना मुफ़ीद है ⑬ सेब कोलेस्ट्रोल को बढ़ने से रोकता और कम करता है ⑭ एक तहकीक़ के मुताबिक़ सेब हर तरह के केन्सर को रोकता है ⑮ सेब का सिर्का हिचकियों की रोकथाम, गले की तकलीफ़ में राहत, नज़्ला जुकाम से आराम देता और वज़ में कमी करता है।

## फलों और खाने पीने की अश्या पर रंग किया जाता है

धोकेबाज़ लोग सेब के छिल्कों पर लाल रंग चढ़ाते हैं। सेब के

छिल्के पर अगर बाक़ेई रंग किया गया हो तो उसे उतार कर खाना ही मुफ़्रीद है बरना सेब को छिल्के समेत खाना चाहिये कि छिल्के के नीचे विटामिन की तह होती है। मस्नूई रंग किये गए सेब ख़रीदने से बचना बहुत मुश्किल है क्यूं कि हमें येह पहचान नहीं हो पाती कि किस सेब पर रंग किया गया है? शायद सेब पर कपड़ा रंगने का रंग लगाया जाता होगा इस लिये कि फूड कलर महंगा होता है। इसी तरह हम जो मुख्तलिफ़ रंग बरंगी चीज़ें खाते हैं इन में आम तौर पर कपड़े का रंग डाला जाता है चुनान्वे मुझे एक कपड़ों के रंग के ताजिर इस्लामी भाई ने बताया था कि गुलाबी फूड कलर बहुत महंगा होता है, मेरी दुकान पर अगर कोई खाने पीने की चीज़ें बेचने वाला गुलाबी कलर लेने के लिये आता है तो मैं उम्मत की ख़ैर ख़बाही की निय्यत से उसे नहीं देता क्यूं कि मुझे पता है कि ऐसे लोग खाने पीने की चीज़ों में येह रंग डालते हैं और यूं लोगों को कपड़ों का रंग खिलाते हैं। हमारे यहां जो लाल गुलाबी चीज़ें और मुख्तलिफ़ शरबत मिलते हैं उन में येह कपड़े रंगने वाला कलर शामिल किया जाता है मगर हम यक़ीनी तौर पर येह नहीं कह सकते कि फुलां शरबत या फुलां गिज़ा में नक़्ली कलर इस्ति'माल किया गया है। इसी तरह टोफ़ियों और चोकलेटों के बारे में मुझे एक दुकानदार ने बहुत पहले बताया था कि “येह फूड कलर पकड़ती ही नहीं हैं येह सिर्फ़ कपड़ों का रंग पकड़ती हैं।” इस लिये इन में और रंग बरंगे पापड़ों में कपड़ों का रंग इस्ति'माल किया जाता होगा।

### घर में पकाई गई चीज़ें खाने में ही आफ़ियत है

बहर हाल बाज़ार के खाने खाने के बजाए घर में पकाई जाने वाली चीज़ें खाने में ही आफ़ियत है। अपने बच्चों को भी सिंहत के लिये नुक्सान

देह त्रहः त्रहः के रंगीन चिप्स खाने से रोकिये । याद रखिये ! अगर कोई गली सड़ी टोफ़ियां बनते हुए देखे तो उसे उलटी हो जाए क्यूं कि उन्हें बनाते हुए सफ़ाई सुथराई का ख़्याल नहीं रखा जाता जिस के बाइस उन पर कीड़े मकोड़े चल फिर रहे होते हैं । हम शौक से ऐसी ऐसी चीज़ें खाते हैं कि अगर उन्हें बनता हुवा देख लें तो हमें उन से घिन आ जाए क्यूं कि उन्हें बनाते वक़्त बनाने वालों का पसीना और थूक उन में गिर रही होती हैं और जहां ये ह चीज़ें बनती हैं वहां ईर्द गिर्द चूहे दौड़ रहे होते हैं । कहीं कहीं सफ़ाई सुथराई पर तवज्जोह दी जाती होगी मगर सफ़ाई सुथराई का मे'यार न होने के बराबर है । दीगर चीज़ों की त्रह खाना भी घर ही का खाना चाहिये कि घर की ख़्वातीन जो खाना बनाती हैं उन्हें खुद भी ये ह खाना होता है और बच्चों को भी खिलाना होता है इस लिये उन का ये ह ज़ेहन बना होता है कि वो ह खाने की चीज़ों को अच्छी त्रह धोएं और सफ़ाई रखें तो यूं घर के खाने का मे'यार बना होता है । होटलों के खाने का टेस्ट अगर्चे बहुत अच्छा होता है मगर वो ह गैर मे'यारी होते हैं । दीगर चीज़ों की त्रह तय्यार गर्म मसालहे का मुआमला भी है कि गर्म मसालहे के जो पिसे हुए डिब्बे आते हैं उन में खुदा जाने क्या क्या चीज़ें पिसी हुई होती हैं । आप को ऐसे लोग मिलेंगे जो खानों में तय्यार गर्म मसालहे नहीं डालते, वो ह अलग अलग मसालहे ख़रीदते, उन्हें पीसते और फिर इस्ति'माल करते हैं । हर कम्पनी ग़लत चीज़ बनाती हो ये ह ज़रूरी नहीं मगर आज कल मिलावट और धोकादेही का दौर है, शायद येही वज्ह है कि हम इतनी बीमारियों और परेशानियों में मुब्लाह हैं और हमारा सुकून बरबाद है । शायद ही कोई ऐसा शख़्स मिलेगा कि जो ये ह कहे मैं सिंहृत मन्द हूं और मुझे कोई ग़म नहीं है । तक़्रीबन सभी लोग परेशान हैं, कोई बे

औलादी की वज्ह से परेशानी में है तो किसी को उस की औलाद ने सता कर रखा हुवा है, कोई बीमार पड़ा है तो किसी को कर्ज़े ने जकड़ा हुवा है, किसी की रक्म कोई दबा कर बैठ गया है तो किसी के मालिके मकान ने नाक में दम कर रखा है और किसी के पड़ोसी ने उस का जीना दूभर किया हुवा है तो यूं हर तरफ़ बद अम्नी फैली हुई है और लोगों की नियतें और किरदार ख़राब हो चुके हैं। **अल्लाह** पाक हमें अपने अच्छे और प्यारे महबूब **صلَّى اللهُ عَلَيْهِ وَسَلَّمَ** के सदके अच्छा कर दे ।

याद रहे ! अगर अपना येह ज़ेहन बना लिया जाए कि अब हम ने मिलावटें करने, गालियां बकने, झूट बोलने, ग़ीबतें करने और नमाजें क़ज़ा करने से बचना है और मुसल्मानों की ख़ैर ख़्वाही के बारे में सोचना है तो **اَللّٰهُ اَكْبَرُ** अच्छाई फैलेगी और हम अच्छाई फैलने का सबब बनेंगे । इस की बरकत से दुन्या में भी अम्न क़ाइम होगा और हमें क़ब्रो हशर में भी **اَللّٰهُ اَكْبَرُ** अम्न मिलेगा । इसी तरह अगर हम सब मिल कर दा'वते इस्लामी को आम कर दें और हर तरफ़ सुन्तों की धूमधाम कर दें तो **اَللّٰهُ اَكْبَرُ** अम्न क़ाइम हो जाएगा वरना बड़ी बड़ी बातें करने और अख़्बारों में बयानात दाग़ देने से काम नहीं होता, काम करने से ही होता है ।

(मल्फूज़ाते अमीरे अहले सुन्नत, 6/105)

**सुवाल :** बुढ़ापा आने से पहले ऐसा क्या करें कि बुढ़ापे में कम से कम तकालीफ़ का सामना करना पड़े ?

**जवाब :** “दल जाएगी येह जवानी जिस पे तुझ को नाज़ है” जवानी में 20, 22 साल तक दूध पीना ज़ियादा मुफ़्रीद होता है कि इस में केलिशयम होता है जिस से हड्डियां मज़बूत़ होती हैं । जिन लोगों के जोड़ों और हड्डियों में दर्द

होता है हो सकता है वोह बचपन में दूध न पीते हों। मैं बचपन में एक रूपै का भेंस का खालिस दूध लाता था, हो सकता है उस में थोड़ा बहुत पानी भी मिलाते हों मगर हमारे सामने दूध दोहते थे और दूध पर झाग बनती थी, दूध बेचने वाले झाग हटा कर दूध नापते फिर झाग मुफ्त डाल देते थे, हालांकि झाग में वज्ञ नहीं होता बस इस से ख़रीदार पर एक नफ़्सियाती असर होता था। उस दूध पर मलाई की ऐसी तह जमती थी कि अभी उसे याद करें तो मुंह में पानी आ जाए, हमारे दौर में भेंसों के बाड़े शहर में होते थे मगर जब आबादी बढ़ी तो लोगों को तकलीफ़ से बचाने के लिये भेंसों के बाड़े भेंस कोलोनी मुन्तक़िल कर दिये गए, येह सहीह किया है, उस बक़्त इतनी ख़ियानत नहीं थी मगर फ़ी ज़माना ख़ियानत बहुत बढ़ गई है। बहर हाल जवानी में दूध पियें, मैंदे, चिकनाहट और मिठास वाली चीज़ों से परहेज़ करें, लॉशेट्स बुढ़ापे में सिंहात मन्द रहेंगे। (मल्फूज़ाते अमीरे अहले सुन्नत, 7/37)

**सुवाल :** नारियल खाने और इस का तेल लगाने के क्या फ़वाइद हैं ?

**जवाब :** मिसरी (चीनी की एक किस्म है उस) के साथ हर रोज़ नहार मुंह (या'नी ख़ाली पेट) एक तोला खोपरा खाना बीनाई को कुच्चत देता, पेट को नर्म करता और भूक बढ़ाता है। खोपरे का तेल सर में लगाने से बाल बढ़ते हैं और येह दिमाग़ के लिये भी मुफ़ीद है। (मल्फूज़ाते अमीरे अहले सुन्नत, 10/363)

**सुवाल :** कलेजी खाने के फ़वाइद हैं या नुक़सान ? इस ह़वाले से आप के क्या तजरिबात हैं ?

**जवाब :** कलेजी अच्छी चीज़ है, खाई जाती है और ह़लाल भी है। कलेजी कोलेस्ट्रोल (Cholesterol) से भरपूर होती है लिहाज़ा जिस को दिल के अमराज़ हों या कोलेस्ट्रोल लेवल (Cholesterol Level) हाई हो वोह

कलेजी खाने से बचे। कलेजी में कार्बोहाइड्रेट (Carbohydrate) भी ज़ियादा होता है लिहाज़ा जिसे गेस की बीमारी हो वोह भी इसे खाने से बचे। उमूमन भेंस, बकरे और मुर्गी की कलेजी खाई जाती है मगर जिसे यूरिक एसिड का मरज़ हो वोह Red Meat या'नी बकरे, भेंस या ऊंट का गोश्त या कलेजी खाने से भी बचे। (मल्फूज़ाते अमीरे अहले सुन्त, 6/365)

**सुवाल :** गर्म मौसिम में क्या एहतियात् करनी चाहिये ?

**जवाब :** गर्मियों के मौसिम में पानी पीने पर ध्यान देना चाहिये, इस के लिये पानी की मिक्दार मुकर्रर कर लीजिये मसलन बारहवीं की निस्बत से कम अज़ कम 12 गिलास पानी पियें। चूंकि सख्त गर्मी के सबब पसीने निकल रहे होते हैं तो हो सकता है 12 गिलास पानी भी नाकाफ़ी हों लिहाज़ा खूब अच्छी तरह पानी पिया जाए, 12 गिलास आधे आधे भर कर नहीं बल्कि पूरे भर कर पीने हैं। मेरे पास एक पियाला है, मुझे लगता है इस पियाले में दो गिलास पानी आ जाता होगा, मैं इस पियाले को भर कर एक वक्त में एक बार पानी पी लेता हूं, इफ़्तार के वक्त डेढ़ दो पियाले पानी पीता हूं, खाने के दौरान भी पानी पीता हूं फिर गिज़ाओं में भी पानी होता है, यूं मेरी पानी पीने की आदत बनी हुई है। नीज़ मदनी मुज़ाकरे से फ़राग़त के बा'द मैं “स्टीमर (भाप लेने वाली मशीन)” से भाप भी लेता हूं, येह मशीन बहुत फ़ाएदे मन्द है जो मुझे मेरे बड़े बेटे “हाज़ी उबैद रज़ा” ने दी है। ﷺ ! मुझे भाप लेने का फ़ाएदा नज़र आ रहा है, यूं पानी पीने की तरह मेरी भाप लेने की भी आदत बन गई है और अब मैं इस आदत को छोड़ना नहीं चाहता।

याद रहे ! “स्टीमर” ऑटोमेटिक मशीन है जो चलने के कुछ देर बा'द भाप देना शुरूअ़ करती है। आप अपनी आसानी के लिये “स्टीमर”

से भाप लेने का वक़्त मुक़र्रर कर लीजिये मसलन पांच, सात या दस मिनट तक मुंह और नाक के ज़रीए गर्म भाप लीजिये, मुक़र्ररा वक़्त ख़त्म होते ही येह मशीन खुद ब खुद बन्द हो जाएगी, जिन से हो सके वोह भाप लिया करें।

(मल्फूज़ाते अमीरे अहले सुन्नत, 7/139)

**सुवाल :** कोई ऐसी गिज़ा बताइये जिसे खा कर हम सर्दियों के दिनों में सिंहत मन्द रह सकें ?

**जवाब :** मक्तबतुल मदीना के रिसाले “मेथी के 50 मदनी फूल”<sup>(1)</sup> के सफ़हा नम्बर 6 पर है : “सर्दियों में रोज़ाना खाने के बा’द पानी से मेथी दाने छोटा चम्च आधा इस्ति’माल कर लेने से सर्दियों की अक्सर बीमारियों से हिफ़ाज़त होती है।” अलबत्ता हर इलाज अपने तबीब के मश्वरे से किया जाए, ऐन मुम्किन है कि मेथी दाने किसी की तबीअत के मुवाफ़िक न हों।

(मल्फूज़ाते अमीरे अहले सुन्नत, 10/470)

**सुवाल :** ख़ाली पेट मीठा खाने का क्या फ़ाएदा है ? नीज़ मिठास हासिल करने के लिये सफ़ेद चीनी का इस्ति’माल करना कैसा ?<sup>(2)</sup>

**जवाब :** ख़ाली पेट खजूर खाना मुफ़ीद है, नीज़ येह आंखों के लिये भी फ़ाएदे मन्द है। मे’दे में मौजूद एक आंत ऐसी है जो मीठा क़बूल करती है,

**①**... “मेथी के 50 मदनी फूल” येह रिसाला अमीरे अहले सुन्नत ﷺ का है जिस के 12 सफ़हात हैं। इस रिसाले में मेथी के फ़वाइद, इस के ज़रीए दाइमी क़ब्ज़ और पेट की बीमारियों का इलाज, कमर और जोड़ों के दर्द का इलाज, मुंह के छालों का इलाज और मेथी के कहवे के मदनी फूल और मेथी के ज़रीए मुख्तलिफ़ बीमारियों के इलाज का त्रीक़ए कार भी बयान किया गया है।

(शो’बा मल्फूज़ाते अमीरे अहले सुन्नत)

**②**... येह सुवाल शो’बए मल्फूज़ाते अमीरे अहले सुन्नत की तरफ़ से क़ाइम किया गया है जब कि जवाब अमीरे अहले सुन्नत ﷺ का ही अंता किया हुवा है।

(शो’बए मल्फूज़ाते अमीरे अहले सुन्नत)

लिहाज़ा इफ्तार में खजूर खाइये या पानी पीजिये कि पानी आंतों को खोलने के लिये बेहतरीन काम करता है, अगर नीमगर्म पानी मुयस्सर हो तो ज़ियादा अच्छा है। खुशबूदार और केमीकल्ज़ वाले बाज़ारी शरबत पीने से बचिये कि ऐसे शरबत सिंहृत कुश (या'नी सिंहृत बरबाद करने वाले) होते हैं, मैं भी ऐसी चीज़ों से काफ़ी दूर रहता हूँ, अलबत्ता कभी कभार थोड़ा सा चख लेता हूँ। अगर शरबत पीना ही है और अल्लाह पाक ने मालो दौलत से नवाज़ा है तो दूध में चम्मच दो चम्मच अस्ली शहद मिला कर पी लीजिये कि ये ह सिंहृत बख्श मशरूब है या पानी में लीमूँ निचोड़ लीजिये कि ये ह गर्मी का मुफ़्टीद और बेहतरीन शरबत है, नीज़ मीठा करने के लिये सफेद चीनी के बजाए शहद या गुड़ डाल लीजिये, क्यूँ कि केमीकल से बनी हुई सफेद चीनी से मैं मुत्तफ़िक नहीं हूँ कि इस के बहुत नुक्सानात हैं, नीज़ कहने वालों ने इसे “व्हाइट प्वोइज़न” और “स्वीट प्वोइज़न” या'नी “सफेद ज़हर” और “मीठा ज़हर” कहा है, लेकिन याद रहे ! मैं सफेद चीनी को ना जाइज़ नहीं कहता बल्कि ज़रूरतन इस्ति'माल भी कर लेता हूँ, अलबत्ता कोशिश येही होती है कि सफेद चीनी से बचा जाए, इसी बज्ह से हमारे यहां मीठी चीज़ों में सफेद चीनी के बजाए गुड़ इस्ति'माल किया जाता है, बिलफ़र्ज़ गुड़ मुयस्सर न हो तो मजबूरन सफेद चीनी इस्ति'माल की जाती है। हाँ ! कभी किसी दोस्त या रिश्तेदार के घर से कोई मीठा आइटम आ जाए तो बचना मुश्किल हो जाता है।

(मल्फूज़ाते अमीरे अहले सुन्नत, 8/51)

**सुवाल :** कितना मीठा खाने से आंत को तस्कीन होती है ?

**जवाब :** इस की मिक्दार तो नहीं लिखी कि कितना मीठा खाने से आंत को तस्कीन मिलती है, मगर ज़ियादा देर बैठे रहने वालों को मीठा कम ही

खाना चाहिये, अगर येह मीठा आंत के बजाए नस में चला गया तो आज्माइश हो जाएगी ! वैसे भी ब्लड शूगर की बीमारी बहुत अम है। उमूमन हम लोग ज़ियादा मशक्कूत वाले काम नहीं करते लेकिन जो मशक्कूत वाले काम करते हैं उन को मीठा हज़म हो जाता है मसलन मज़दूरी करने वाले, भागदौड़ करने वाले या लोहार वगैरा। येह लोग तो कड़ाही गोश्त बल्कि कच्चा पका गोश्त तक खा जाते हैं इन्हें कुछ भी नहीं होता !

मैं एक इस्लामी भाई के घर खाने पर गया था, उन्होंने काफ़ी सारी मिठाई रखी हुई थी, उन के वालिद साहिब फ़रमा रहे थे कि “मैं येह सारी मिठाई अकेला खा लेता हूं !” मुझे नहीं लगता कि उन की उम्र 60 साल से कम होगी, चूंकि उन का लोहार का काम था तो उन को मिठाई हज़म हो जाती होगी।

(मल्फूज़ाते अमीरे अहले सुन्नत, 6/229)

**सुवाल :** अगर कोई इन्सान मोटा है और वोह पतला होना चाहता है तो वोह ऐसा कौन सा तरीक़ा अपनाए जिस से पतला हो जाए ?

**जवाब :** अगर कोई इन्सान मोटा है और वोह पतला होना चाहता है तो उसे चाहिये कि सब से पहले Lipid profile टेस्ट करवाए क्यूं कि बसा अवकात इन्सान अपना वज़न कम करते करते दीगर बीमारियों में मुक्तला हो जाता है। एहतियात् इसी में है कि इन्सान खुद से ही अपनी गिज़ा आहिस्ता आहिस्ता कम कर दे मसलन पहले दो रोटी खाता था तो अब एक चौथाई हिस्सा रोटी का खाना कम कर दे और इतनी गिज़ा खाए कि कमज़ोरी भी महसूस न हो और कुछ न कुछ भूक भी बाक़ी हो। मीठी, चिक्नाहट और मैदे से बनने वाली चीज़ों से परहेज़ करनी चाहिये कि येह चीज़ें उमूमन सिंहृत को नुकसान पहुंचाती हैं। यूं ही जो चीज़ें बदन में वज़न को बढ़ाती हैं मसलन आलू वगैरा येह बादी चीज़ें हैं इन से भी परहेज़ करनी चाहिये। बा’ज़ लोग

ठन्डी चीजों के शौकीन होते हैं, अगर वोह भी अपना वज़न कम करना चाहते हैं तो उन्हें भी ठन्डी चीजें खाने से बचना चाहिये।

## मशक्कूत वाला काम करने वालों को उम्रूमन परहेज़ नहीं करना पड़ता

जो लोग खेतीबाड़ी करते हैं या भारी भारी सामान उठा कर गाड़ियों में लोडिंग करते हैं उन्हें उम्रूमन किसी भी चीज़ से परहेज़ नहीं करना पड़ता, ऐसे लोग लकड़ी और पथर भी खाएंगे तो वोह भी हज़म हो जाएंगे। जो लोग इस तरह के वज़नी काम नहीं करते सिफ़्र खा कर बैठ जाते हैं उन्हें इन चीजों से परहेज़ करना चाहिये। जब भी किसी चीज़ को तेल में तला जाता है तो वोह तेल उस चीज़ को अपने अन्दर एक तरह से कोटिंग कर लेता है जिस की वजह से उस का हज़म होना मुश्किल हो जाता है। जब येह हज़म नहीं हो पाता तो इन्सान की सिंहत पर बुरा असर पड़ता है और इन्सान बीमार हो जाता है। हर एक को अपनी सिंहत का ख़्याल रखना चाहिये, **اللَّهُ أَكْبَرُ** امीन بِجَاهِ خَاتَمِ النَّبِيِّنِ صَلَّى اللَّهُ عَلَيْهِ وَسَلَّمَ।

(मल्फूज़ाते अमीरे अहले सुन्नत, 8/303)

**صَلُّوا عَلَى الْحَبِيبِ ﴿٢﴾**

## ये हर रिसाला पढ़ कर दूसरे को दे दीजिये

शादी ग़मी की तक़्रीबात, इज्जतमाआत, आ'रास और जुलूसे मीलाद वगैरा में मक्तबतुल मदीना के शाएअू कर्दा रसाइल और मदनी फूलों पर मुश्टमिल पेम्फ़लेट तक्सीम कर के सवाब कमाइये, गाहकों को ब नियते सवाब तोहफे में देने के लिये अपनी दुकानों पर भी रसाइल रखने का मा'मूल बनाइये, अख्बार फ़रोशों या बच्चों के ज़रीए अपने महल्ले के घर घर में माहना कम अज़ कम एक अ़दद सुन्नतों भरा रिसाला या मदनी फूलों का पेम्फ़लेट पहुंचा कर नेकी की दा'वत की धूमें मचाइये और ख़बूब सवाब कमाइये।

# अगले हफ्ते का रिसाला

Khana Khane Ki 92 Sunnaten Aur Aadeeb (Hindi)

इस्लामिक रिसाला : 375

Weekly Booklet : 375

## खाने की 92 सुन्नतें और आदाब

संख्या 10

मिरे हूए शाने खाने लेने के फ़ैज़ाइल	07
खाने के बाद मस्ह करना सुन्नत है	10
बरकत उड़ाने वाले अफ़आल	13



गेहूँ कोक्का, जौ कोक्का और चावल, गोवर्ण वर्षा ग्रनेट, दुध और उपलब्ध सौंदर्य इन विवरण  
मुहर्रमद इल्यास ब्रातार क़ादिरी २ ज़र्वी www.ilyasbros.com पेशकश :  
यहाँ से अपनी सुन्नत ईच्छा  
(दावों इस्लामी हीन्दव)